

प्रेस नोट

प्रधानमंत्री ने “मैं नहीं हम” पोर्टल का किया शुभारंभ जारी किया एप

दीव, दिनांक 24-10-2018. माननीय प्रधानमंत्री श्री नरेन्द्र मोदी ने आज दिल्ली में आईटी प्रोफेशनल के लिए आयोजित एक कार्यक्रम में “मैं नहीं हम” पोर्टल का शुभारंभ किया तथा इससे संबंधित एक नया **एप** जारी किया। कार्यक्रम में माननीय प्रधानमंत्री ने सूचना प्रौद्योगिकी तथा इलेक्ट्रॉनिक विनिर्माण क्षेत्र के उद्यमियों से संवाद भी किया ।

इस अवसर पर माननीय प्रधानमंत्री का लाईव संवाद कार्यक्रम भी रखा गया था जिसे पूरे देश के एनआईसी, आईआईटी, एनआईटी, विश्वविद्यालयों, विद्यालयों, सीआईसी तथा अन्य केन्द्रों पर देखा गया । दीव जिला के सूचना एवं विज्ञान केन्द्र (एनआईसी-दीव), द्वारा भी इसकी लाईव प्रसारण की व्यवस्था की गई जिसमें समाहर्ता का कार्यालय, राजभाषा विभाग, श्रम एवं रोजगार कार्यालय, परिवहन विभाग तथा अन्य विभागों के अधिकारी एवं कर्मचारी उपस्थित होकर आदरणीय प्रधानमंत्री का संवाद सूना और उनसे विचारों से लाभान्वित हुए।

“मैं नहीं हम” पोर्टल तथा इससे संबंधित एक एप जारी करने के पीछे

माननीय प्रधानमंत्री का मुख्य उद्देश्य **सेल्फ फॉर सोसायिटी** की थीम पर काम करनेवाले तथा आईटी क्षेत्र से जुड़े कारोबारियों और संगठनों को सामाजिक सरोकार और समाज सेवा से जुड़े उनके प्रयासों को एक साथ लाने का मंच प्रदान करना है। इसी के साथ आईटी का लाभ समाज के कमजोर तबके तक पहुँचाने के लिए परस्पर सहयोग के प्रयासों में तेजी लाना है। इस पोर्टल के द्वारा व्यापक स्तर पर सहभागिता को भी बढ़ावा मिलेगा।

